

УНИВЕРЗИТЕТ “Св. КИРИЛ И МЕТОДИЈ”- СКОПЈЕ
ИНСТИТУТ ЗА ЈУЖНИ ЗЕМЈОДЕЛСКИ КУЛТУРИ
СТРУМИЦА

ГОДИШЕН ЗБОРНИК
2002
YEARBOOK

ОДДЕЛЕНИЕ ЗА АГРОТЕХНИКА

DEPARTMENT FOR AGROTECHNOLOGY

Егumenовски П., Димов, З., Митрев С., Димовска Даниела,
Јуртиев Т. и Михајлов Љ.

Влијанието на климатските услови врз одредени
квантитативни својства на сончогледот во реонот на
Овче Поле

Egumenovski P., Dimov Z., Mitrev S., Dimovska Daniela,
Jurtiev T. and Mihajlov Lj.

The influence of the climatic conditions as a factor on some
quantitative characteristics of sunflower in the region of Ovce Pole

2002

UDC 58.056:633.85

Оригинален научен труд
Original research paper

ВЛИЈАНИЕТО НА КЛИМАТСКИТЕ УСЛОВИ ВРЗ ОДРЕДЕНИ КВАНТИТАТИВНИ СВОЈСТВА НА СОНЧОГЛЕДОТ ВО РЕОНОТ НА ОВЧЕ ПОЛЕ

Егуменовски П^{*}., Димов З^{*}., Митрев С^{**}., Димовска Даниела^{*},
Јуртиев Т^{***}., Михајлов Љ^{**}.

Краток извадок

Во овој труд даваме преглед на општата сисотојба и производството на сончоглед од познатата руска сорта *ВНИИМК 8931* во овчеполскиот реон во периодот 2000 - 2002 година.

Оваа сорта се одгледува повеќе од 45 години во Р. Македонија, со можност да се одгледува и во иднина. Нејзината прилагодливост и адаптивност кон условите на реонот се согледуваат и преку стабилните вредности на одделните квантитативни својства. Просечната висинска на растенијата се движеше од 224.0 см во 2000 год., и 208.0 односно 209.0 см во 2001 и 2002 год. без регистрирана статистичка доказаност. Дијаметарот на главата (соцветието), во просек за трите години изнесуваше 19.7 см, а апсолутната маса на семето 87.7 g, без пројавени сигнификантни разлики. Само во случајот на маса на семе по глава (соцветие), со 120.0 g во 2002, 117.0 g во 2001 и 98.0 g во 2000 година статистичката анализа покажа значајност на ниво од 0,01%. Од процентот на масло

^{*} Земјоделски факултет, 1000 Скопје, Република Македонија
^{*} Faculty of Agriculture, 1000 Skopje, Republic of Macedonia

^{**} Институт за јужни земјоделски култури, 2400 Струмица, Република Македонија
^{**} Institute for Southern Crops, 2400 Strumica, Republic of Macedonia

^{***} Фабрика за масло "Благој Гошев", Велес, Република Македонија
^{***} Vegetable oil factory "Blagoj Gjorev", Veles, Republic of Macedonia

дабиени се вредности кои се во границите на просекот за културата сончоглед во целина: 44.5% во првата, 47.9% во втората и 43.1% во третата година од испитувањата.

Клучни зборови: сончоглед, висина на растенијата, апсолутна маса, семе, масло

THE INFLUENCE OF THE CLIMATIC CONDITIONS AS A FACTOR ON SOME QUANTITATIVE CHARACTERISTICS OF SUNFLOWER IN THE REGION OF OVCE POLE

Egumenovski P*, Dimov Z*, Mitrev S**, Dimovska Daniela*, Jurtiev T**, Mihajlov Lj**.

Abstract

In this paper we present the values of several quantitative characteristics on sunflower, VNIIMK 8931 variety, in the region of Ovce Pole. This variety has tradition for growing in Macedonia with possibility to grow in the future. Her adaptability to the climatic conditions of the region shows very stable parameters of the examination capacities. The average height of the plants was between 204.0 cm in 2000, 208.0 and 209.0 cm in 2001 and 2002. The diameter of the head (florescence) for the period of three years was 19.7 cm and absolute weight of the seed 87.7 g. All three characteristics didn't show any statistical differences. The statistical significant differences we obtain only in the case of yield of seed per head (florescence): 120.0 g in 2002, 117.0 g in 2001 and 98.0 g in 2000. The percentage of oil keep the average for the sunflower as an industrial oil crops: 44,5% in the first, 47,9% in the second and 43,1% in the third year of investigation.

Key words: sunflower, height of the plant, absolute weight, seed, oil

1. Вовед

Сончогледот е водечка маслодajsна култура во Р. Македонија и покрај тоа што површините под оваа култура континуирано од година во година опаѓаат. Реонот на Овче Поле, заедно со

пелагонискиот, важи за реон каде сончогледот традиционално секоја година се одгледува. Многу често, особено во индивидуалниот сектор, како материјал за сеидба се користи семе од руската сорта *VNIIMK 8931*. Како резултат на долгогодишното одгледување истата е прилично одомаќена и по принос воопшто не заостанува зад останатите сорти и хибриди кои се одликуваат со повисок генетски потенцијал. Целта на овој труд беше преку повеќегодишни истражувања да ја пратиме варијабилноста на одредни квантитативни својства на сортата *VNIIMK 8931*. Пратејќи ги климатските фактори (температура, врнежи и сончев сјај), сакавме да дознаеме колкаво е нивното влијание за нашата поставена цел.

2. Материјал и метод на работа

Сортата *VNIIMK 8931* е интродуирана во Македонија во 1960 год. заедно со многу други руски сорти кој нас веќе ги нема (*передовик, смена, јенисеј, армавирец* и др.). Таа континуирано се одгледува во изминатиот 42 годишен период при што во одделни години била сеана на површина и до 20.000 ha. Спаѓа во групата на средно рани сорти, со просечна должина на вегетацијата од 128 дена, просечна висина на растенијата од 218 см. и има испакната глава (соцветие) со дијаметар од 18 до 20 см. Семето е со долгнавеста форма и со црна боја на обвивката. Процентот на масло во семето се движи од 45 до 52%, процентот на лушпа изнсува околу 25%. а апсолутната маса на семето е помеѓу 70 и 170 g. Просечниот принос на семе достига и до 4000 kg/ha.

Во периодот 2000 - 2002 год., во реонот на Овче Поле (с. Ерцилија, Сарамзалино и Амзибегово), каде се одгледуваше оваа сорта, извршивме избор на 600 растенија сончоглед. Формирараме 10 групи по 60 растенија, кои беа анализирани според морфолошките, биолошките и производните својства. Во овој труд изнесуваме само дел од тие истражувања за кои сметаме дека имаат значење за пошироката научна и стручна јавност (резултатите во табелите 2 и 3 претставуваат просек од секоја група одделно).

3. Климатски услови во текот на вегетацијата на сончогледот во годините на истражувањата

Во Табела 1 го даваме прегледот на средно месечните температури, сумата на врнежи и сончевиот сјај во текот на

вегетацијата на сончогледот споредувајќи ги со повеќегодишниот просек.

Во годините на истражувањата (2000 - 2002 год.), постоеа разлики во регистрираните климатски фактори, кои иако минимални сепак беа значајни. Ова пред сè се однесува на сумата на врнеки во 2002 година - 405,4 mm, која особено беше изразена во месеците јуни и јули - 63,5 и 70,6 mm и поневоволна во споредба со претходните две. Останатите параметри беа со многу близки вредности како по месеци така и просечно односно вкупно и незначително се разликуваа од повеќегодишниот просек (Табела 1).

4. Резултати и дискусија

Квантитативните својства на еден растителен вид се оние чие формирање е детерминирано под влијание на поголем број гени со посебен ефект. Развојот и експресијата на овие својства во значителна мерка е под влијанието на условите на надворешната средина. Оттука, во скlop на една линија или сорта, сите растенија немаат еднаква висина на стеблата, не се со еднаков број на семиња во плодот односно соцветието што значително се одразува и врз висината на приносот (Borojevic, 1981).

- Висина на растенијата

Во годините на испитувањето иако постоеа разлики кон ова својство, тие не беа значајни. Впрочем, за ова говорат и пресметаните вариациони коефициенти (VK), кои се многу ниски и се движат од 5,74% во 2000, 5,59% во 2001 и 0,96% во 2002 година (Табела 2). Со најмала височина се одликуваа растенијата од 2001 година, просечно 208,0 cm и се со варијациона широта (Vs) од 36. Третата година од истражувањата (2002) скоро е изедначена по ова својство со претходната, со пресметана просечна висина од 209,0 cm и Vs = 19. Во 2000 година просечната висина изнесуваше 224,0 cm, со Vs = 35 (Табела 2, својство 1).

- Дијаметар на глава (соцветие)

Големината на главата (соцветието) е едно од важните својства на сончогледот. Врз ова својство значително влијание имаат факторите на надворешната средина, потоа бројот на растенијата на единица површина, влажноста и плодноста на почвата (Fick, 1978).

Од нашите резултати констатираме дека дијаметарот на главите кај сортата *ВНИИМК 8931* е прилично изедначен без докажана статистичка оправданост на ниедно ниво. По години, тој се движеше од 19,0 cm во 2001 до 20,0 cm во 2000 и 2002 година (Табела 2, својство 2).

- Апсолутна маса на семето

Апсолутната маса на семето кај сончогледот е својство које особено има влијание врз висината на вкупниот принос од единица површина. Според Morozov (1970), зголемувањето на масата на 1000 семиња само за 1 g доведува до зголемен принос од 40 kg/ha. Иако вредностите за ова својство во нашите анализи се разликуваа и до 10 g (93,0 g во 2002 год. споредени со 83,0 g во 2000-та), статистичка сигнификантност не беше констатирана. (Табела 2, својство 3).

- Маса на семе по глава (соцветие)

Масата на семе во соцветие е условена од бројни фактори. Се земаат во предвид бројот на форминаните и оплодените трубести цветови, атрактивноста спрема полинаторите, потоа отпорноста на воздушната и почвената суша. Оттука, покрај генетските, значење имаат и факторите на надворешната средина. Според Shaban (1974), големо е влијанието на апсолутната маса на семето и врз формирањето и висината на приносот во главата (соцветието). Потврда за ова добивме и од нашите резултати. Во 2002 год. регистриран е просечен принос на семе од 120,0 g/соцветие и пројавени статистички значајни разлики на ниво од 0,01% во споредба со 2000 год со просек од 98,0 g. Идентична статистичка законитост евидентираме и при споредба на втората 2001 год. со 117,0 g. со првата година од испитувањата. Помеѓу третата и втората година од истражувањата статистичка оправданост не постоеше (Табела 2, својство 4). Бидејќи во 2001 и 2002 година евидентни беа разликите пред сè во сумата на врнеки во текот на вегетацијата на сончогледот, сметаме дека човечкиот фактор е тој кој со одредени агротехнички мерки допринел да констатираме изедначени вредности на ова својство (Табела 1).

- Хемиски анализи на семето

Од резултатите на хемиските анализи на семето може да се види дека просечната содржина на масло е прилично изедначена и

се движи од 44,5% во 2000 (min. 39,05%; max. 48,25%), 47,9% во 2001 (min. 40,2%; max. 51,2%), односно 43,1% во 2002 година (min. 33,3%; max. 49,4%). Статистичка оправданост не е докажана на ниедно ниво (Табела 3, својство 4). Содржината на масло заедно со приносот на семе од единица површина се доминантни кај сончогледот особено кога сончевиот сјај т.е. часовите на инсолацијата во текот на вегетацијата на сончогледот се оптимални. Годините во кои имаме поголема облачност доведуваат и до помала масленост. Малсеноста како својство се формира во шестата и седмата фаза од развојот на културата, фази кои се совпаѓаат во месеците јули и август.

Содржината (процентот) на влагата во семето беше во границите од 5,49% во 2002, 6,00% во 2001 и 6,28% во 2000 година. (Табела 3, својство 5). Можеме да констатираме дека ваквата содржина е идеална од аспект на чување на сончогледот каде процентот на влага не треба да е поголем од 8,0%. За време на бербата на сончогледот која се изврши во таканаречената кефена зрелост, процентот на влага во семето во сите три години се движеше помеѓу 10,0 и 12,0%. Пресметаната содржина на слободни масни киселини изнесуваше од 0,99% во 2001 год. (min.), 1,13% во 2002 до 1,18% во 2000 год. (max.) (Табела 3, својство 6).

5. Заклучоци

Врз основа на резултатите од тригодишните истражувања (2000 - 2002), со руската сорта сончоглед *ВНИИМК 8931*, можат да се извлечат следните заклучоци:

1. Сортата се одликува со голема пластичност и адаптивност кон условите на Овчеплскиот реон што се согледува и од мерените квантитативни свойства.
2. Висината на растенијата се движи од 208,0 и 209,0 см во 2001 и 2002 год., до 224,0 см во 2000 год, без регистрирана статистичка доказаност.
3. Дијаметарот на главата (соцветието) е од 19,0 см во 2001 до 20,0 см во 2000 и 2002 година. Апсолутната маса на семето е од 83,0; 87,0 до 93,0 g. И кај двете својства статистичка оправданост не беше констатирана.
4. Масата на семе по соцветие покажа вредности кои беа статистички оправдани на ниво од 0,01%, конкретно помеѓу

третата и втората година со 124,0 и 117 g споредени со првата со 98,0 g.

5. Хемиските анализи потврдија дека сортата *ВНИИМК 8931* воопшто не заостанува зад новите сорти и хибриди. Процентот на масло се движи од 43,1%, 44,5% до 47,9%; процентот на влага помеѓу 5,49, 6,00 и 6,28%, а содржината на слободни масни киселини беше во границите од 0,99% до 1,13 односно 1,18%.

Добиените резултати даваат насока од аспект на продолжување на активноста кон индивидуална селекција со избор на растенија кои ќе претставуваат почетен материјал за создавање на нова сорта.

Литература

1. Borojevic, S. 1981. Principi i metodi oplemenjivanje bilja (knjiga). Poljoprivredni fakultet, Novi Sad
2. Fick, G.N. 1978. Genetic of floral color and morphology in sunflowers. Jurnal of Heredity 67: 227 – 230
3. Morozov, V.K. 1970. O selekciji podsolvecnika na uzojanost. Selekcija i semenarstvo, 18 – 25
4. Shaban, R. 1974. Genetic variability of the yield components of oil in different sunflower varieties and inbred lines. Doctor thesis, Novi Sad
5. Група автори. 1998. Специјално поледелство. Култура, Скопје

Табела 1 Средно месечна температура на воздухот $^{\circ}\text{C}$ (1), врнежи во мм (2), сончев сјај во часови (3), за време на вегетацијата на сончогледот (III – IX), сорта ВНИИМК 8931 во Овчеполскиот реон

Table 1 Average air temperature $^{\circ}\text{C}$ (1), precipitation in mm (2), insolation in hours (3), during the vegetation of the VNIIMK 8931 variety (III – IX) in the region of Ovce Pole

Godina Year	2000			2001			2002			Просек за периодот 1951 - 1990 Average for the period 1951 – 1990		
	Месец Month	1	2	3	1	2	3	1	2	3	1	2
III	7.4	35.2	128	6.8	41.0	179	10.1	57.7	155	7.4	35.0	159
IV	12.9	80.3	170	11.8	79.7	184	12.1	39.7	177	12.5	37.0	197
V	17.4	35.1	230	17.0	27.1	238	18.1	63.6	241	17.5	63.0	244
VI	20.1	44.0	251	21.1	24.6	330	23.4	16.3	295	21.1	44.0	278
VII	22.6	41.2	325	23.4	37.0	223	24.9	63.5	304	23.4	37.0	325
VIII	24.5	12.3	345	23.1	14.1	302	22.3	70.6	256	23.1	29.0	308
IX	20.3	10.4	310	19.2	33.9	252	17.4	94.0	187	19.2	35.0	245
Просек Average	17.8			17.5			18.3			17.7		
Σ (Sum)		258.5	1759		257.4	1708		405.4	1615		280.0	1756

36

Табела 2. Висина на растенијата во см (1), дијаметар на глава во см (2), апсолутна маса на семето во г (3), принос на зрно/глава во г (4) кај сончогледот, сорта ВНИИМК 8931 во овчеполскиот реон

Table 2. The height of the plant in cm (1), diameter of the head in cm (2), absolute weight of the seed in g (3), yield of the seed per head in g (4) on the VNIIMK 8931 variety in the region of Ovce Pole

Godina Year	2000				2001				2002			
	Broj Number	1	2	3	4	1	2	3	4	1	2	3
1	198.0	19.0	85.0	104.0	212.0	20.0	90.0	120.0	210.0	19.0	80.0	140.0
2	195.0	18.0	95.0	100.0	193.0	19.0	85.0	110.0	215.0	18.0	90.0	110.0
3	225.0	20.0	88.0	99.0	199.0	20.0	94.0	105.0	218.0	20.0	95.0	120.0
4	199.0	19.0	89.0	98.0	204.0	21.0	89.0	110.0	212.0	19.0	100.0	130.0
5	203.0	19.0	94.0	110.0	218.0	20.0	90.0	125.0	216.0	21.0	98.0	125.0
6	215.0	21.0	79.0	93.0	213.0	19.0	92.0	103.0	199.0	22.0	94.0	113.0
7	218.0	20.0	78.0	89.0	189.0	22.0	105.0	140.0	200.0	23.0	89.0	125.0
8	216.0	21.0	77.0	90.0	218.0	19.0	75.0	135.0	205.0	21.0	88.0	98.0
9	230.0	22.0	73.0	91.0	210.0	18.0	78.0	120.0	206.0	20.0	96.0	113.0
10	205.0	22.0	72.0	103.0	225.0	19.0	73.0	104.0	213.0	22.0	102.0	132.0
Просек Average	224.0	20.0	83.0	98.0	208.0	19.0	87.0	117.0**	209.0	20.0	93.0	120.0**

(1)LSD $_{0.05} = 18.87$

LSD $_{0.01} = 16.86$

(1) VK $_{2000} = 5.74\%$

(2) LSD $_{0.05} = 2.16$

LSD $_{0.01} = 1.93$

(1) VK $_{2001} = 5.59\%$

(3) LSD $_{0.05} = 13.90$

LSD $_{0.01} = 12.43$

(4) LSD $_{0.05} = 19.40$

LSD $_{0.01} = 17.34$

(1) VK $_{2002} = 0.96\%$

Табела 3. Процент на масло (4), процент на влага (5), слободни масни киселини (6), кај сончогледот, сорта ВНИИМК 8931 во овченолскиот реон

Table 3. Percentage of oil (4), moisture content (5), free acids contents (6), on the VNIIMK 8931 variety in the region of Ovce Pole

Godina Year	2000			2001			2002		
	Broj Number	4	5	6	4	5	6	4	5
1	43.21	6.22	1.42	48.31	4.86	1.09	45.36	5.46	0.92
2	46.31	6.18	0.99	49.20	5.15	1.03	46.92	5.51	0.85
3	45.12	6.15	1.49	50.12	8.10	0.86	33.32	5.51	2.72
4	48.15	6.28	1.25	49.18	6.10	0.65	41.28	5.71	10.9
5	41.97	7.18	0.97	47.38	7.80	0.48	42.97	5.71	0.61
6	49.10	6.29	2.18	48.26	6.15	1.35	43.98	5.13	0.63
7	48.25	6.20	1.03	45.38	5.13	1.48	49.40	5.06	0.69
8	43.10	6.18	1.07	51.23	5.22	1.39	40.49	5.47	1.44
9	41.25	5.20	0.69	49.85	5.48	0.92	39.98	5.72	4.34
10	39.05	6.95	0.79	40.18	6.10	0.65	46.99	5.63	1.07
Prosek Average	44.55	6.28	1.18	47.90	6.00	0.99	43.06	5.49	1.13

$$(4) \text{LSD}_{0,05} = 6,72 \\ \text{LSD}_{0,01} = 6,00$$